



QORTI TAL-APPELL KRIMINALI

Onor. Imħallef Consuelo Scerri Herrera, LL.D., Ph.d.

Appell Nru: 386/2023

Il-Pulizja

Vs

Daniel Cucciardi

Illum, 8 ta' Frar 2024

Il-Qorti,

Rat l-akkuzi dedotti kontra l-appellanti, **Daniel Cucciardi** detenur tal-karta tal-identita Maltija **329386M**, akkużat quddiem il-Qorti tal-Maġistrati (Malta) bhala Qorti ta' Ġudikatura Kriminali talli:

Nhar it-28 ta' April 2017 għall-ħabta ta' bejn l-04:30am u s-14:00hrs u fil-ġranet ta' qabel gewwa Triq G. Dimech Debono, Birkirkara;

1. Mingħajr il-ħsieb li jisraq jew li jagħmel ħsara kontra l-liġi iżda biss biex jeżerċita dritt li jippretendi li għandu, giegħel bl-awtorita' tiegħu innifsu lil xi hadd iħallas dejn jew jeseġwixxi obligazzjoni tkun li tkun jew fixkel lil Jeffrey Xuereb u Denise Xuereb Micallef fil-pusses ta' hwejjigħom b'xi mod ieħor kontra l-liġi jew indaħal fi hwejjeġ ta' haddieħor;

2. Volontarjament hassar jew għamel hsara jew għarraq hwejjeġ haddiehor, mobbli jew immobbli, liema hsara tammonta għal aktar minn 23.29 Euro iżda anqas minn 250 Euro għad-dannu ta' Jeffrey Xuereb u Denise Xuereb Micallef.

Rat is-sentenza mogħtija mill-Qorti tal-Maġistrati (Malta) bħala Qorti ta' Ġudikatura Kriminali nhar is-7 ta' Novembru ,2023, fejn il-Qorti illiberat lill-imputat mitt-tieni (2) akkuza, u sabet lill-imputat **ħati tal-ewwel (1) akkuza miġjuba kontrih u kkundannatu għal ħlas ta' multa għas-somma ta' elf Euro (€1,000).**

Rat ir-rikors tal-appell tal-appellant Daniel Cucciardi, prezentat fir-registru ta' din l-Onorabbli Qorti nhar fl-10 ta' Novembru 2023, fejn talab lil din l-Onorabbli Qorti sabiex jogħgobha tirriforma s-sentenza appellata u dana billi;

- Tikkonferma fejn sabitu mhux ħati u tirrevoka għall-kumplament u hekk tilliberah minn kull htija u piena.

L-aggravji huma ċari u manifesti u jikkonsistu fis-segwenti:

Il-fatti li hemm indikati huma li Daniel Cucciardi qabad u qata' d-dawl u l-pajpijiet li kienu għaddejnin minn fuq il-propjeta' tiegħu li kien għamel Jeffrey Xuereb.

Il-hsara li saret tammonta għal hsara volontarja. Minn din l-akkuza Daniel Cucciardi gie liberat u għalhekk la gie liberat minn dik l-akkuza, l-ewwel akkuza ma kinetx applikabbli għall-kaz għaliex titkellem fuq elementi kostituttivi tar-reat li huma kompletament differenti.

Fil-konsiderazzjonijiet tal-Qorti tal-Maġistrati f'pagna 4 jingħad "*li jidher l-parti civile kienu għaddew xi pipe minn fuq ic-cint komuni li baqa' niezel għall-garaxx li kienet propjeta'*

tagħhom. Mal-garaxx kien hemm bitha u magħna fuq il-livell tal-propjeta' tal-imputat kien hemm cint ta' 3 jew 4 filati". Għalhekk jidher car u tond illi dak li sabet il-Qorti kien dwar id-dawl u l-ilma. F'pagna 4 iktar huwa car il-kliem għaliex insibu l-paragrafu "għalhekk l-imputat ma kellu l-ebda dritt li jaqta' d-dawl u l-ilma tal-parti civili. Fir-rigward tal-hsara li allegatament sofrew il-parti civili ma gew prezentati l-ebda ricevuti u għalhekk din l-akkuza ma gietx ippruvata". Konsegwentament il-fatt kriminuz kien jinkwadra li jaqta' d-dawl u l-ilma u kienet mistennija din il-hsara li jgibu l-ircevuti. Mela ma kienx reat taht l-Artiklu 85 imma kellu jkun reat taht l-Artiklu 325 tal-Kodici Kriminali li minnhom gie liberat.

Rat ir-risposta tal-Avukat Ġenerali prezentata fir-registru ta' din l-Onorabbi Qorti nhar id-9 ta' Jannar 2024 fejn l-istess Avukat Ġenerali talab lil din il-Qorti tiċhad it-talba tal-appellant.

Semgħet lill-partijiet jagħmlu s-sottomissjonijiet tagħhom fis-seduta tal-11 ta' Jannar 2024.

Rat li din il-kawża tinsab esebita għas-sentenza.

Ikkunsidrat.

Illi l-appellant isostni illi l-ewwel Qorti ma għamlitx għudizzju tajjeb u dan għaliex argumenta li una volta l-ewwel Qorti ma sabitux hati tar-reat ta' hsara volontarja ma kellhiex għalfejn issibu hati tar-reat ta' raggion fattasi. Illi din il-Qorti in principju ma tarax li dan l-aggravju jagħmel wisq sens għaliex l-elementi taż-żewġ reati huma totalment differenti. Illi pero sabiex din il-Qorti tara jekk l-ewwel Qorti waslitx għal għudizzju li kien safe and satisfactory hija għandha teżamina fid-dettal il-provi kollha prodotti fl-atti.

Illi hu principju stabbilit fil-ġurisprudenza ta' din il-Qorti li din il-Qorti ma tid-disturbax l-apprezzament dwar il-provi magħmula mill-ewwel Qorti jekk tasal għal konkluzjoni li dik il-Qorti setgħet ragonevolment u legalment tasal għall-

konklużjoni li waslet għaliha. Fi kliem iehor, din il-Qorti ma tibdilx id-diskrezzjoni fl-apprezzament tal-provi magħmula mill-ewwel Qorti, iżda tagħmel apprezzament approfondit ta' l-istess biex tara jekk l-ewwel Qorti kinitx ragonevoli fil-konklużjoni tagħha. Jekk din il-Qorti tasal għall-konklużjoni li l-ewwel Qorti, fuq il-provi li kellha quddiemha, ma setgħetx ragonevolment tasal għall-konklużjoni li waslet għaliha, allura dik tkun raġuni valida, sabiex tbiddel dik id-diskrezzjoni u konklużjoni. F'dan il-kuntest wiehed jista' jara s-segwententi sentenzi:

Ir-Repubblika ta' Malta v. George Azzopardi deciza fl-14 ta' Frar, 1989;

Il-Pulizija v. Carmel sive Chalmer Pace deciza fil-31 ta' Mejju, 1991;

Il-Pulizija v. Raymond Psaila u Edward Ellul deciza fit-12 ta' Mejju, 1994;

Il-Pulizija v. Amadeo Brincat u Martin Dimech deciza fis-6 ta' Gunju, 1994;

Il-Pulizija v. Carmelo Schembri deciza fit-28 ta' April, 1995;

Il-Pulizija v. Ezzawi Mehemed deciza fit-3 ta' Novembru, 1995; u

Il-Pulizija v. Giovanni sive John Micallef fit-18 ta' Marzu, 2010; kollha appelli kriminali.

Il-Qorti għalhekk rat ix-xhieda li ddeponew quddiem l-ewwel Qorti.

Rat l-affidavit ta' **WPS 198 Jennyfer Caruana** preżentat fl-atti a fol. 2. spjegat li nhar il-15 ta' April 2017 għall-habta tas-12.50p.m Jeffrey Xuereb kien irraporta għewwa l-għassa tal-pulizija ta' B'kara fejn stqarr li għandu garage għewwa 2 Triq G Dimech B'kara fejn dak in-nhar stess għall-habta tal-11.00a.m giet persuna residenti għewwa residenza bl-isem 'Adonai', fl-istess triq imsemmija u beda jhott l-opramorta ta' fuq il-garaxx tiegħu.

Il-kwerelant stqarr li kellmu lil persuna konċernata sabiex jieqaf iħott fejn hu qalilhom li kellu permess mill-MEPA. Il-kwerelant stqarr li hu ma ipproduċa l-ebda ċertifikat u ma tahom dettalji.

Minn stħarriġ li sar fuq il-post irrizulta illi l-persuna konċernata hija Daniel Cucciardi u dan ġie mitkellem mill-pulzija u wieġeb li kellu kollox skond il-liġi u li kien qed isaqqaf minhabba li kienu qed jaqbzu minn fuq il-garaxx għal gewwa ir-residenza tiegħu.

Nhar it-23 ta' April 2017 il-kwerelant Jeffrey Xuereb mar l-għassa tal-Pulizija Birkirkara fejn qal illi xtara ukoll garaxx numru 1 li jiġi eżattament hdejn il-garage numru 2 dak in kwistjoni u pprezenta kwerela mingħand Dr Bernard Grech biex jittiehdu passi kontra l-appellant li jirrisjedi fil-fond Adonai, Triq G Dimech Debono Birkirkara.

Nhar it-28 ta' April 2017 għall-habta tat-8.00a.m wara li nġhata id-dritt li setgħa ma jirrispondix għad-domandi li kienu ser isirulu u wara li nġhata id-dritt li setgħa jikkonsulta ma l-avukat tal-fiduċja tiegħu is-sur Cucciardi ġie mitkellem gewwa l-għassa tal-Pulizija ta' Birkirkara fil-presenza tal-avukat tiegħu Dr Charlene Grima. Dan qal li Jeffrey Xuereb qed jgħid li huwa tiegħu u cioe li hemm biċċa fil-bitha li hija tiegħu. Is-sur Cucciardi zied jgħid illi l-ewwel pass li għamel kien li ċempel lil MEPA u qalulu li l-gradilja tista' issir u l-importanti li ma jagħlaqx l-arja u d-dawl. Hu qal ukoll illi it-tieni pass li għamel kien li tkellem mal-Perit Andre Buttigieg li mar fuq il-post u qallu li trid issir gradilja ukoll. Hu komplja jgħid illi ha parir mingħand l-avukat tiegħu Dr Charlene Grima u qaltlu li m'għandux ikun hemm problema. Hu dahal fl-ispejjeż biex hu vera ma jagħlaqx id-dawl. Komplja jgħid illi meta mar biex jagħmel l-insurance tal-post qalulu li jekk ma ssirx mhux ha jkun kopert bl-insurance għax hu jkun hemm nuqqas ta' sigurtà. Mar ikellem lis-sur Jeffrey Xuereb biex jagħmilha kif jagħmilha hu stess fejn imbagħad ċempel il-kunajtu tiegħu u qallu ' *Ara ma jfettilekx tagħmilha*'. Qal ili hu jagħmel kif jgħidulu l-perit, l-avukat u tal-MEPA u dan skop ta' sigurtà'.

Rat l-affiavit ta' **PC 55 L Cutajar** esebit fl-atti a fol. 4 tal-proċess. Spjega li nhar it-28 ta' April, 2017 għall-habta tat-15.00p.m irraportaw gewwa l-għassa ta' Birkirkara ċerta Jeffrey Xuereb, Dennis Xiereb u Ġużeppe Micallef fejn stqarrew li għandhom kwistjoni ma persuna u cioe mal-appellant rigward propjetà'. Jeffrey Micallef stqarr li huma għandhom garage, fejn f'dan il-garage hemm bitha u Jeffrey għandu l-pajpijiet tal-

ilma u wires tad-dawl nizlin minn ġol-ħajt. Dawn stqarrew li l-kwistjoni hi li l-pajpijiet tad-dawl u ilma għaddejnin minn ġo propjetà' tagħhom u Daniel Cucciardi qiegħed jgħid li l-pajpijiet għaddejnin minn ġol-propjetà tiegħu.

Jeffrey Xuereb stqarr li nhar it-28 ta' April 2017 għall-ħabta tas-14.00p.m huwa niżel fil-garage fejn sab li dan Cucciardi qatalu l-pajp tal-ilma kif ukoll qatgħalu l-wires tad-dawl. Dan stqarr li hu sab il-pajp tal-ilma maqrus u marbut bit-tape u l-wires tad-dawl mdendlin għal isfel. Dawn ipprezentaw ukoll xi pjanti ittri tal-avukat u ittra tal-Enemalta.

Fuq dan ir-rapport ta' min isemmi illi Daniel Cucciardi kien mar l-għassa xi ftit tal-hin qabel ma marru l-koppja Xuereb biex jagħmlu dan ir-rapport fejn minn jeddu stqarr illi illum kien nehħa l-pajpijiet tal-dawl u tal-ilma ta' Xuereb wara li dan kien avżhom kemm il-darba biex inehħuh huma għax skond hu kellu dan id-dritt. Kien imissu jikkonsulta mal-avukat rispettiv tiegħu. Daniel ġie nformat li kienu ser johorgulu l-akkużi odjerni.

Jeffrey Xuereb xehed nhar is-16 ta' Novembru 2017 jgħid li nhar it-28 ta' April 2017 meta telaq għax-xogħol ¹ huwa niżel fil-garage tiegħu taħt id-dar tas-sur Cucciardi ġewwa B'Kara li għaraf prezenti fl-awla. Xegħel id-dawl u d-dawl kien qed jixgħel. Mar ix-xogħol u x'hin mar lura mix-xogħol fis-14.20 p.m u għafas is-switch ma xegħel xejn. Ħareġ fil-bitha biex jittawwal u sab li kollox kien maqluġh. Wires imdendlin għal isfel u l-pajp tal-ilma maqtuġh ukoll. Kien is-sur Cucciardi li qattagħhom. Ir-rappreżentant tal-Enemalta mar fil-Ġimgħa l-Kbira, u cioe nhar il-15 ta April 2017 u qallu li kellu id-dawl nieżel kontra l-liġi għax għaddej minn ġo propjetà ta' haddieħor. Qallu li hemmhekk għaddej minn ġod-dar tiegħu minn ġol-bitha ta-dar għal bitha tal-garaxx. Tal-Enemalta kellmu mas-sur Cucciardi u qallhom li kien ser jibqa għaddej bic-chaser u jaqta' kollox. Dan id-diskors sar fuq it-telefon quddiem martu. Qal li d-dawl kien għaddej minn ġol-bitha tiegħu u din tinsab fuq wara tal-garaxx.

Denise Xuereb xehdet nhar is-17 ta' Novembru 2017 u tgħid li hija spiççat fix-xogħol nhar it-28 ta' April 2017 għall-ħabta tas-14.30 p.m u x'hin waslet id-dar ir-raġel qallha

¹ Fol. 6 tal-atti

li sab id-dawl u l-ilma maqtugħa u dan tal-garaxx li jippossjedu huma. Dan il-garage jinsab taħt il-propjetà' tas-sur Cucciardi.

Jaf li nhar l-14 ta' April 2017 kien mar is-sur Farrugia għan-nom tal-Enemalta u qalilhom biex jaqtgħu d-dawl u l-ilma għax kienu għaddejjin mill-propjetà' tas-sur Cucciardi. Għalhekk għabu Perit Claude Mallia u dan kif ra id-dawl u l-ilma m'humieix għaddejjin mill-propjetà' ta' haddieħor iżda mill-propjetà' tagħhom. Jigifieri kiteb l-affarijiet kollha u bagħthom lil Enemalta biex juri l-verita.

Sadanitant ċempel lil Joe Farrugia tal-Enemalta u staqsih jekk setgħu qatgħu d-dawl. Dawn qalulu li ma kienx minnu pero is-sur Farrugia kien qallu li jiddispjaċih ħafna iżda xi gimgħa qabel kien ċempillu l-appellant biex jara jekk id-dawl hux ser jinqata' u hu qallu li speċi huma bagħtu l-affarijiet speċi tad-dawl u mar il-perit pero is-sur Cucciardi ma bagħat xejn lil Enemalta. Dan qallu li jinsab inkwetat ħafna bis-sur Farrugia li kien qed iqatta' statwa bic-chaser u jgħaddi l-pajpijiet li kien hemm tad-dawl u tal-ilma. Dan kollu holoq inkonvenjent kbir għalih.

Huma ma reġgħux waħluhom lura għax ma deħrilhomx li kellhom jieħdu l-liġi b'idejhom. Spiċċaw bla ilma u bla dawl u dan ikkreja inkonvenjent kbir għalihom. Qal li l-btiehi tagħhom spiċċaw magħluqa bil-hadid u b'inkonvenjenza kbira għalihom. Fit-2 ta' Mejju kien għalaq is-saqaf. Qal li kellhom il-laħam fil-freezer li mar kollu. Illi nhar l-24 ta' April 2018 gie prezentat rapport mid-difiża, rapport imħejji mill-perit Dylan Cutajar Davis.

Rat il-verbal datat 16 ta' Novembru 2017 fejn l-ewwel Qorti għogobha tinnomina lil Perit Elena Borg Costanzi u in segwitu dehret il-Qorti u pprezentat ir-rapport tagħha li gie mmarkat bħala Dok BC1 nhar l-4 ta' April 2018.

Rat ix-xheda tal-**Perit Elena Borg Costanzi** mogħtija nhar il-31 ta' Ottubru 2019 u kkonfermat li l-art tal-bitha tal-garaxx hija propjetà' tal-kwerelant u meta giet approvata mill-MEPA kienet mikxufa iżda meta marret hi rat li kien hemm gradilja fuqha. Ikkonfermat li l-bitha tal-garaxx kienet tgawdi minn dawl u arja li ġeja minn fuq iżda meta tpoġġiet l-gradilja t-tgawdija tiegħu giet ostakolata u minimizzata. Hija kkonfermat li l-gradilja li waħħal l-appellant hi ta' osatakolu għall-kwerelanti.

Illi nhar it-20 ta' Ottubru 2018 gie esebit r-rapport tal-Perit Claude Mallia li gie mmarkat bhala Dok CM1. Spjega li huwa kien gie imsejjah sabiex jinvista propjeta tal-konjigu Jeffrey u Denise Xuereb Xuereb u jaghmel rapport dwar dak li rrizultalu. Muri ir-rapport esebit fl-atti u mmarkat bhala Dok CM jghid li dan gie redatt minnu. Jghid li dan kien it-tieni rapport li ghamel dwar il-pajpijiet. Qal li kien inqala il-hajt divizorju li kien jifred il-bitha tal-klijent tieghu u dik tal-gar. Wara kien talbu jaghmel rapport iehor li gie mmarkat bhala Dok BG1 fejn il-klijent tieghu u cioe il-kwerelant kellu xi servizzi ghaddejjin fosthom dak ta' d-dawl u tal-ilma li kienu jissuplixxu kienu ghaddeja mill-arja tal-bitha tieghu. Qal li huwa qatt ma dahal fil-propjeta tal-appellant u ghalhekk lanqas fuq it-terrazzin tieghu ma telgha.

Illi ghalhekk bhala fatt jirrizulta li l-parte civile kellhom xi pajp fuq cint komuni u li dan baqa' niezel ghal garaxx li kienet propjeta' taghhom. Mal-garaxx jirrizulta li kien hemm bitha u maghha fuq il-livell tal-propjeta tal-appellant kien hemm cint ta' tlieta jew erbgħa filati kif stqarret il-Perit nominata mill-Qorti Elena Borg Costanzi. L-appellant qabad u nehha dan ic-cint u ghalaq il-bitha b'gradilja li gie l-istess livell tal-art tal-bitha tieghu. Meta ghamel dan ix-xoghol qata il-pajp tal-kwerelanti u cioe dak li kien jipprovdi is-servizz tad-dawl u tal-ilma u dan ghaliex ippretenda li kellhom inehhuh l-istess kwerelanti.

Ikkunsidrat ulterjorment

Illi l-appellant instab hati tal-akkuza ta' raggion fattasi u ghalhekk din il-Qorti trid tispeja dan ir-reat ut sic. L-offiza tar-ragion fattasi dderivat fil-liqi taghna mill-Artikolu 168 tal-Kodiċi Naplitan jew Codice del Regno delle due Sicilie tal-1819. L-offiza giet klassifikata mill-legislatur taghna bhala wahda mid-delitti kontra l-Amministrazzjoni tal-Gustizzja u Amministrazzjonijiet ohra. Il-Professor Sir Anthony Mamo fin-noti tieghu fuq il-Ligi Kriminali fit-tieni volum, iddeskriva dawn l-offizi kontra l-Amministrazzjoni tal-Gustizzja bhala s-segwenti:

'These crimes attack the State but indirectly, inasmuch as, without being actuated by motives hostile to the Government, they proceed from

other causes, often of a private character and affect those social institutions on and by which the machinery of the Government rests and moves: those institutions, that is to say, which provide the means of guaranteeing to every member of the community the integrity of his rights and those benefits which derive from the state of civil society.'

Il-ġurista **Francesco Carrara** citat mid-difiza stess fir-rikors tal-appell tagħha fil-ktieb tiegħu² jiddefinixxi l-offiza tar-ragion fattasi bħala s-segwenti:

'La ragion fattasi è il delitto di chiunque credendo di aver un diritto sopra cosa nell'altrui possesso, o sopra altro individuo lo esercita malgrado la opposizione vera o presunta di questo, pel fine di sostituire la sua forza privata all'autorita' pubblica, senza per altro eccedere in violazioni speciali di altri diritti.'

L-Imħallef Emeritus Vincent De Gaetano fil-kawża **Il-Pulizija -vs- Anthony Micallef**³ din l-offiza ġiet deskritta bis-segwenti mod:

'Ir-reat ipotizzat fl-imputazzjoni huwa dak ta' delitt kontra l-amministrazzjoni tal-gustizzja, u aktar precizament id-delitt ta' l-uzu kontra l-ligi mill-privat tas-setghat ta' l-awtorita' pubblika. L-Artikolu 85 tal-Kodici Kriminali hu intiz mhux biex jipprotegi l-proprjeta', mobbli jew immobli, ta' dak li jkun - għal tali protezzjoni hemm l-azzjoni civili - izda biex jipprevojeni l-uzurpazzjoni mill-privat tas-setghat ta' l-awtorita' pubblika.

Isegwi għalhekk li, indipendentement mill-protezzjoni mogħtija permezz ta' l-azzjoni jew azzjonijiet ċivili, jekk jirriżulta bħala fatt li kien hemm l-uzurpazzjoni ravvizata fl-imsemmi Artikolu 85, il-Qrati ta' Ġustizzja Kriminali għandhom jaġixxu tempestivament biex jirristabilixxu l-ordni pubblika permezz tas-sanzjoni penali.' (enfazi mizjuda)

² Volum V fil-Parti Speċjali

³ Appell Kriminali numru: 232/2002 deċiż nhar it-30 ta' Lulju 2004.

Minn hawn johroġ biċ-ċar li l-Qrati ta' Ġustizzja Kriminali fl-eżami tal-imputazzjoni taht l-Artikolu 85 tal-Kodiċi Kriminali huma mgħobbija bl-eżami jekk il-privat u f'dan il-każ l-appellant użax l-awtorita' tiegħu nnifsu flok ma rrikorra għand l-Awtoritajiet kompetenti.

Il-ġurista **Francesco Carrara** fil-ktieb tiegħu fuq kwotat jelenka l-erba' (4) elementi li jridu jissussistu sabiex imputat jinstab ħati għar-reat. Dawn l-elementi li ġew indikati fir-rikors tal-appell tad-difiża huma s-segwenti:

1. *Un atto esterno che spogli altri di un bene che gode, e sia eseguito contro la opposizione o espressa o presunta di questo;*
2. *Credenza di far quest'atto in esercizio di un diritto;*
3. *Coscienza di fare di privato braccio quello che dovrebbe farsi per autorità di magistrati;*
4. *Mancanza di titolo piu grave.*

Dawn l-erba' elementi ġew adottati fil-Qrati tagħna fosthom fil-kawżi **Il-Pulizija -vs Giuseppe Bonavia et**⁴, **Il-Pulizija -vs- Salvatore Farrugia**⁵ u **Il-Pulizija -vs Professur Henry Frendo**⁶ li huma s-segwenti:

'Kif inhu risaput, l-erba' elementi li jridu jikkonkorru biex jikkonfigura ruħu r-reat ta' ragion fattasi huma:-

(1) att estern li jispolja lil xi haddiehor minn haga li jkun qieghed igawdi, liema

att ikun esegwit kontra l-opposizzjoni, espressa jew presunta, ta' dan il-haddiehor,

(2) il-kredenza li l-att qieghed isir b'ezercizzju ta' dritt,

⁴ Deciża nhar l-14 ta' Ottubru 1944 mill-Qorti tal-Appell

⁵ Deciża nhar l-14 ta' Diċembru 1957 mill-Qorti tal-Appell

⁶ Deciża nhar id-19 ta' Awwissu 2005 mill-Qorti tal-Appell

(3) *il-koxjenza fl-agent li hu qiegħed jagħmel di privato braccio dak li jmissu*

jsir permezz ta' l-awtorita` pubblika, u

(4) *in-nuqqas ta' titolu li jirrendi l-fatt aktar gravi.*

Att estern li jispolja lil xi haddieħor minn haġa li jkun qiegħed igawdi, liema att ikun esegwit kontra l-oppożizzjoni, espressa jew prezunta, ta' dan il-haddieħor.

Fil-każ odjern irriżulta li l-appellant għamel xogħolijiet fil-garage sottopost għar-residenza tal-kwerelanti bili poġġa gradilja fil-bitha tiegħu u b'hekk naqqas id-dawl għall-kwerelanti. Inoltre qabad u neħħa ċint li kien hemm ta' tlett jew erbgħa filati bejn il-propjeta' tiegħu u dik tal-kwerelanti u meta għamel hekk neħħa il-pajp li kien hemm nizel mill-propjeta' tal-kwereanti għal garage tagħhom u b'hekk waqqaf il-provista tad-dawl u ilma tagħhom. Tant li anke saħansitra intfiet il-fridge u l-ikel li kellhom go fiha kellu jintrema stante li ma kienx hemm elettriku. B'dan li għamel l-appellanti żgur li ppriva lill-kwerelanti milli jkollha l-aċċess għad-dawl u ilma fil-propjeta' tagħhom. Għalhekk l-att estern tal-offiża huwa pruvat.

Il-kredenza li l-att qiegħed isir b'eżercizzju ta' dritt

Illi hawnhekk irid jiġi determinat x'intenzjoni kellu l-appellanti meta wettaq ir-reat u ċioe' l-intenzjoni li jieħu l-liġi b'idejh u dan biex jeżercita dritt li jahseb li għandu.

Hekk ingħad fis-sentenza **Il-Pulizija -vs- Eileen Said**⁷:

“Illi kif dejjem gie ritenut element importanti kostituttiv ta' dar-reat hu dak intenzjonali fis-sens li l-agir ta' dak li jkun irid ikun magħmul bil-hsieb li hu ed jeżercita dritt li jahseb li għandu għad-distinzjoni mir-reati ta' serq jew danni volontarji fuq proprjeta' ta' haddieħor per eżempju. Għalhekk hemm bżonn li issir indagni fuq il-movent li jkun wassal lill-persuna li ikkommettiet dar-reat biex

⁷ Deċiż minn din il-Qorti hekk kif diversament ippreveduta nhar id-19 ta' Ġunju, 2002.

taghmel dak li ghamlet. L-element materjali inwoce jikkonsisti filli wiehed jippriva persuna ohra minn xi dritt fuq haga li ghandu id-dgawdija taghha."

Fil-każ in deżamina jirrizulta li l-appellant ma kellux dritt li jaqbad u jnehhi ċint li kien hemm bejn il-propjetà' tal-kontendenti u jnehhi pajp li kellhom l-kwerelanti li bih kienu qed jiehd u l-provista tad-dawl u ilma. Ma hemmx dubbju li dan il-pajp li kien nieżel mill-propjetà' taghhom għal garage taghhom għadda minn fuq il-hajt in komuni u għalhekk l-appellant messu qabel ma għamel dan l-att tkellem mal-kwerelanti sabiex ma jikrejx dan l-inkonvenjent li effettivament ikkaguna.

Għalhekk dan l-element jirrizulta wkoll ippruvat.

Il-koxjenza fl-aġent li hu qieghed jagħmel di privato braccio dak li jmissu jsir permezz tal-awtorita` pubblika.

M'hemmx dubju li l-appellant kien jaf li l-kwerelanti kellhom l-pajp taghhom għaddej minn fuq dan il-bejt u kien jaf li jekk inehhi dan iċ-ċint u jaqta' dan il-pajp kien ser jikkawza preġudizzju lill-kwerelanti. Illi l-Artikolu 85 huwa intiż biex dak li jkun ma jieħux il-liġi b'idejh, u għalhekk l-iskop wara din id-dispożizzjoni - bħad-dispożizzjonijiet fil-kamp ċivili dwar l-*actio spoli* - huwa li tipprotegi l-*istatus quo*⁸.

Issa immaterjalment mill-possibilità' li hemm xi jeddijiet ta' natura ċivili li jgawdu l-appellanti fuq din il-propjeta', għaliex jirrizulta inkonfutabbilment illi l-kwerelanti għandhom dritt li ikollhom is-servizz tad-awl u tal-ilma mhux maqtuġh b'mod arbitrarju u b'hekk jikkawza danni lill-kwerelanti. Dan ifisser illi l-appellanti unilateralmnt biddel dan l-*istatus quo* tal-kwerelanti hesrem u b'mod illegittimu.

⁸ Ara Il-Pulizija vs Jane Scicluna deciz mill-Qorti tal-Appell Kriminali (Sede Inferjuri) nhar id-9 ta' Frar, 2010

In-nuqqas ta' titolu li jirrendi l-fatt aktar gravi

Illi minn ezami tax-xhieda moghtija u tal-elementi preċedenti jirriżulta b' mod inekwivoku li l-offiża ma hi xejn għajr għal dik ta' ragon fattasi.

Għalhekk fid-dawl ta' dak li ntqal aktar 'il fuq din il-Qorti hija tal-fehma li l-ewwel Qorti kienet korretta fil-gudizzju tagħha meta sabet lill-appellanti hati tal-akkuża kif addebitata fil-konfront tiegħu.

Ovvjament huwa suffiċjenti li jikkonkorru l-ewwel tlett elementi. Għall-finijiet tar-reat ta' ragon fattasi huwa biżżejjed xi forma ta' pussess.

Il-Qorti tal-Appell Kriminali fl-ismijiet **Il-Pulizija vs Denise Caruana**⁹ qalet hekk:

'..... kwistjonijiet dwar titolu ma jistghux ikollhom effett sabiex tigi stabbilita jew eskluza ir-reita'. Dan għaliex dak li trid tindaga il-Qorti huwa jekk kienx jezisti stat ta' fatt li gie mibdul unilateralment minn parti wahda tant illi l-vittma ta' dan ir-reat tigi ipprivata mill-uzu jew tgawdija ta' l-oggett li kien fil-pussess tagħha qabel dak l-att spoljattiv.....

Illi l-elementi tar-reat in diżamina ġew miġbura fir-rikors tal-appell, liema esposizzjoni tad-dritt hija dettaljata tant illi din il-Qorti ma għandha għalfejn iżżid xejn iktar fir-rigward. Jiġi osservat biss illi:

"Din il-Qorti tibda biex tghid li r-reat kontemplant fl-Artikolu 85 tal-Kodici Kriminali ma hux intiz biex jissostitwixxi l-azzjonijiet rivendikatorji jew xort'ohra li bihom dak li jkun jikseb ir-rikonoxximent tad-drittijiet tiegħu fi jew fuq proprjeta`, mobbli jew immobbli.

L-Artikolu 85 huwa intiz biex dak li jkun ma jiehux il-ligi b'idejh, u għalhekk l-iskop wara din id-disposizzjoni – bħad-disposizzjonijiet fil-kamp civili dwar l-actio spoliei – huwa li tipprotegi l-istatus quo."¹⁰....

*Għall-finijiet tar-reat ta' ragon fattasi 'il-pussess materjali, jew detenzjoni, hu suffiċjenti għall-avverament tal-ipotesi tal-ligi' (ara appell kriminali **Il-Pulizija***

⁹ Deciza fit-30 ta' Novembru, 2016 per Onor Imhalled E. Grima

¹⁰ Ara Il-Pulizija vs Jane Scicluna deciz mill-Qorti tal-Appell Kriminali (Sede Inferjuri) nhar id-9 ta' Frar, 2010

vs George Zahra, 16 ta' Lulju 1958 – Vol. XLII.iv.1453). Min ikollu oggett misluf lili ghat-tgawdija tiegħu ghandu l-pussess materjali ta' dak l-oggett. Taht l-artikolu 85 tal-Kodici Kriminali ma hemm ebda bzonn li jigi ippruvat xi element ta' pussess aktar sostanzjali minn hekk.¹¹

Ghalhekk din il-Qorti qegħda tiċhad l-appell intavolat u tikkonferma is-sentenza mogħtija mill-ewwel Qorti in toto.

Consuelo-Pilar Scerri Herrera

Imhalled

¹¹ Ara l-Appell Kriminali fl-ismijiet il-Pulizija vs Mario Bezzina deċiż nhar is-26 ta' Mejju, 2004